



MELLIEĦA

MINUTI

KUNSILL LOKALI TAL-MELLIEĦA

IT-TMIEN KUNSILL

SEDUTA NRU. 35

17 ta' Jannar 2022

Minuti tas-seduta Nru. 35 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Miħna l-Ġdida, Mellieħa, nhar it-Tnejn 17 ta' Jannar 2022 fis-6.00 pm.

Attendenza u qari ta' ittri ta' apoloġiji

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku D. Vella.

1.1. Minuti

1.2. Il-minuti tas-Seduta Nru. 34, li saret fl-21 ta' Diċembru 2022, ġew approvati mingħajr emendi. Kien hemm qbil li dawn għandhom jiġu ppubblikati fis-sit elettroniku: Minutes List (gov.mt)

2.0. Materji Mqajma mill-Minuti

2.1.1. *Mobile App* tal-Kunsill (I/1/3/Vol VI)

2.1.2. Saret referenza għall-minuta 2.1.4. tas-seduta preċedenti, rigward modifiki li kellhom jsiru fl-app peress li l-pjattaforma wżata biex tinbena l-app oriġinali, ma baqatx aktar onlajn. Permezz ta' imejl datat 23 ta' Diċembru 2021, il-fornitur tas-servizz għadda kopja ta' żewġ imejls datati 31 ta' Awwissu u 15 ta' Settembru 2021, fejn għied l-attenzjoni għat-tibdil li kien hemm biex wieħed jaċċessa l-app fl-intier tagħha.

2.1.3. Il-Kunsill innota l-korrispondenza msemmija.

2.2.1. Inizjattivi marbuta mal-epidemija tal-Covid-19 (D/4)

2.2.2. Il-Kunsillier I. Castillo rrefera għall-minuta 5.7.1. tas-seduta preċedenti u staqsa dwar jekk ingabrux il-maskri offruti mid-ditta Norwex Malta Ltd sabiex jitqassmu lir-residenti tal-Mellieħa.

5.7.2. Is-Segretarju Eżekuttiv C. Debono qal li fiċ-ċirkostanzi l-preżenza tal-publiku fl-uffiċċju qed tiġi limitata, filwaqt li l-maskri mhumieħ ipparkkjati ndividwalment. Għaldaqstant huwa ppropona li jinstab metodu ieħor kif jitqassmu l-maskri offruti.

5.7.3. Il-Kunsill qabel li dawn jiġu mgħoddija lill-Parroċċi tal-Mellieħa u l-Manikata, l-għaqdiet, liċ-Ċentru tal-Anzjanità Attiva, l-Iskola Primarja, u finalment lill-operaturi tal-ħwienet.

2.3.1. Rendikont finanzjarju - Jum il-Kunsill u Milied Mellieħi

(A/5/3/1/Vol XVII) (A/5/3/6/Vol VIII)

2.3.2. Is-Sindku D. Vella ressaq rendikont tal-ispejjeħ marbuta mal-attivitajiet imsemmija li kienu jammontaw għall-€51,256, kontra dħul ta' €5,688 li ġej minn *sponsorship* u dħul ta' €23,182 taħt l-iskema *SPI/SCI/6/2021*. B'hekk huwa smat li l-ispiza mill-fondi ordinarji tal-Kunsill ser tammonta għall-€22,386.

2.3.2. Il-Kunsill innota t-tagħrif mogħti.

2.4.1. Nomini għall-Malta Film Awards

(N/1/Vol II)

2.4.2. Is-Sindku D. Vella rrefera għal imejl datat 22 ta' Diċembru 2021, fejn il-Malta Film Commission stiednet lill-Kunsill jinnomina żewġ postijiet fil-lokalità li l-aktar kienu mfittxija fil-produzzjoni ta' films fil-passat. Huwa kompla jgħid li ġew sottomessi l-Bajja tal-Mixquqa (Golden Bay) u Tal-Prajjet (Anchor Bay). Is-Sur D. Vella qal ukoll li l-premjju huwa ta' €25,000, u s-serata tal-preżentazzjoni ser issir fid-29 ta' Jannar 2022.

2.4.3. Il-Kunsill innota l-approva l-azzjoni li ttieħdet.

2.5.1. European Hillclimb Championship

(A/6/3 Vol XI)

2.5.2. Is-Sindku D. Vella rrefera għal imejl datat 2 ta' Jannar 2022, fejn l-Island Car Club għarraf l-intenzjoni li jorganizzaw il-kampjonat imsemmi. Għaldaqstant talbu laqgħa mal-Kunsill sabiex jispjegaw tibdil infrastrutturali meħtieġ fi sabiex dan ikun jista' isehħ.

2.5.3. Il-Kunsill qabel li l-laqgħa ssir fit-2 ta' Frar 2022.

2.6.1. Introduzzjoni ta' Bus Interchange fi Triq Selmun

(T/5/1/Vol II)

2.6.2. Il-Viċi Sindku J. Buttigieg għarraf fit-13 ta' Jannar 2022 saret laqgħa ma' uffiċjali mill-Awtorità tar-Riżorsi u l-Ambjent, Transport Malta, u l-perit tal-Kunsill. Għan naħa tal-Kunsill attendew flimkien miegħu, is-Sindku D. Vella, il-Kunsillier E. Bartolo, u s-Segretarju Eżekuttiv is-Sur C. Debono. Fl-istess laqgħa, l-uffiċjali tal-ERA ressqu tliet postijiet fejn jista' issir l-*interchange* bil-għan li jiġi evitat it-teħid ta' art 'l barra miż-żona tal-iżvilupp. Dawn kienu jinvolvu: (a) Triq l-Iżbark tal-Franċiżi; (b) Triq Selmun fejn il-kappella; jew (ċ) fejn il-Palazz ta' Selmun.

2.6.3. Is-Sur J. Buttigieg spjega li n-naħa tal-Kunsill oġġezzjonat għall-proposta (a) fid-dawl tal-ilmenti li kien hemm fil-passat mir-residenti minħabba tniġġis bi ħsejjes u dħaħen, sitwazzjoni li issa saret iktar prekarja bil-binja ġdida konfinanti minn Triq l-Iżbark tal-Franċiżi, Triq Ħalq iċ-Ċawl u Triq il-Fortizza. Dwar il-proposti (b) u (ċ), kien hemm oġġezzjoni minn naħa tal-uffiċjal ta' Transport Malta minħabba l-ivvjaġġar żejjed li jinvolvu. Ġie spjegat li t-teħid ta' medda żgħira mill-ODZ għandu jiġi ekwiparat mat-tnaqqis ta' traġitt mit-toroq ewlenin fiċ-ċentru urban, fejn finalment ser jitnaqqas it-tniġġiż b'mod sinifikanti. Fid-dawl ta' dawn l-oġġezzjonijiet, l-uffiċjali tal-ERA talbu jsiru *spot levels* minn *surveyor* sabiex jiġi stabbilit eżattament kemm il-proposta tal-Kunsill ser tinvolvi art mill-ODZ. Dan bil-għan li tingħata aktar konsiderazzjoni mill-ERA lill-proposta mressqa mill-Kunsill.

2.6.4. Il-Kunsill innota u l-iżviluppi li kien hemm fuq din il-materja.

3.0. **Twegibiet għall-Mistoqsijiet tal-Kunsillieri**

3.1.1. **Operat tal-Mellieha Scout Group** (S/6/Vol IV)(G/1)

3.1.2. Il-Kunsillier I. Castillo rrefera għad-diskussjoni li kien hemm fis-Seduta Nru. 31 tas-27 ta' Settembru 2021, dwar is-sugġett t'hawn fuq, u staqsa jekk kienx sar xi kuntatt mal-awtoritajiet konċernati sabiex isir magħruf jekk hemmx skemi mnedija mill-Gvern Ċentrali ntizi li jgħinu lill-għaqdiet mhux governattivi b'rabta mal-pandemija Covid-19.

3.1.3. Il-Kunsill assenja lill-Kunsillier K. Buttigieg sabiex jieħu hsieb il-kuntatti meħtieġa.

3.2.1. **Kjosk f'għalqa biswit Triq Selmun** (C/6/Vol VIII)

3.2.2. Il-Kunsillier E. Bartolo ġibed l-attenzjoni għal kjosk li ġie pparkjat fil-parti ta' barra ta' Triq Selmun. Huwa appella sabiex jiġi kkuntattjat is-sit sabiex dan jitneħħa.

3.2.3. Is-Segretarju Eżekuttiv ha nota.

3.2.1. **Tiswija ta' Triq l-Imsell** (D/3/1/Vol V)

3.2.4. Il-Kunsillier G. Micallef staqsa dwar jekk hemmx pjanijiet biex jissewwa l-wiċċ tat-triq imsemmija.

3.2.5. Is-Segretarju Eżekuttiv C. Debono wiegħeb li saret ordni fit-22 ta' Diċembru 2021 sabiex isir ix-xogħol meħtieġ.

4.0. **Tqeghid ta' Karti**

- *Purchase Request Form* – 14/01/21;
- Skeda ta' Pagamenti – 18/12/21 – 14/01/22;
- Skeda ta' Infieq li sar permezz tal-*Petty Cash* – 15/12/21 – 31/12/21;
- Skeda ta' Korrispondenza li waslet;
- Skeda ta' Korrispondenza li ntbagħtet;
- Minuti tal-Kumitat Reġjonali Tramuntana – 10/12/21;
- Minuti tal-Kumitat Reġjonali Tramuntana – 17/01/22;
- Stqarrijiet Finanzjarji – Reġjun Tramuntana 2021;
- Estimi – Reġjun Tramuntana – 2022; u
- Rendikont finanzjarju - Jum il-Kunsill u Milied Melliehi.

5.0. **Korrispondenza u komunikazzjoni mis-Sindku u l-Kunsillieri**

5.1.1. **Użu ta' art fi biswit Triq l-Gherien u Triq l-Etna** (T/4/8/2/Vol II)

5.1.2. Saret referenza għal sejha għall-offerti 122/2021 maħruġa mill-Awtorità tal-Artijiet sabiex l-art imsemmija tingħata b'kera għall-15-il sena għat-trobbija tan-naħal, liema sejha kienet tagħlaq fis-6 ta' Jannar 2022. Is-Segretarju Eżekuttiv għarraf li wara laqgħa nformali li attendew għaliha, il-membri kollha tal-Kunsill minbarra s-Sinjuri M. Abela u G. Micallef, li kienu skużati, ġie deċiż li għandha ssir rappreżentazzjoni mal-Kap Eżekuttiv u ċ-Chairman tal-Bord tal-Gvernaturi tal-Awtorità tal-Artijiet, kif ukoll mal-Ministru tal-Ekonomija u l-Industrija, fejn il-Kunsill jesprimi l-oġġezzjoni tiegħu għall-użu ndikat, billi l-art in kwistjoni tinsab qrib ħafna bini residenzjali, kif ukoll tiġi biswit triq iffrekwentata mill-pubbliku minħabba. Għadaqstant intalab li din is-sejha tiġi ritirata.

5.1.3. Il-Kunsill irratifika l-azzjoni li ttieħdet, filwaqt li ġie nnutat li s-sejha ġiet irtirata mill-Awtorità tal-Artijiet.

5.2.1. Referenza għall-artiklu ta' Alfred Vella fil-ktieb "Il-Mellieha mal-Milja taz-Żmien" (P/4/5/Vol III)

5.2.2. Is-Segretarju Eżekuttiv aċċenna għal imejl datat 11 ta' Jannar 2022, fejn intalab permess sabiex issir referenza għal kapitlu miktub minn Alfred Vella fl-ewwel volum tal-pubblikazz "Il-Mellieha mal-Milja taz-Żmien / Mellieha Through The Tides of Time".

5.2.3. Il-Kunsill ma sabiex oġġezzjoni.

5.3.1. Pubblikazzjoni ta' paper dwar l-ipparkjar (T/3/5)

5.3.2. Is-Segretarju Eżekuttiv C. Debono aċċenna għad-dokument imsemmi li ġie ppubblikat mill-Assoċjazzjoni tal-Kunsilli Lokali fl-1 ta' Diċembru 2021 bħala parti mill-Viżjoni 2024. L-Assoċjazzjoni qed thegġegħ lill-Kunsilli Lokali jikkumentaw u jagħtu s-suggerimenti tagħhom dwar dan id-dokument.

5.3.3. Wara diskussjoni waqt laqgħa nformali bejn il-kunsillieri li ssejthet apposta fit-28 ta' Diċembru 2021, kien hemm qbil li għandhom jressqu l-proposti li ġejjin:

- (i) Facilitajiet għall-ipparkjar eżistenti f'postijiet pubbliċi, bħalma huma skejjel, u uffiċini, l-użu tagħhom għandu jiġi massimizzat u estiż għall-pubbliku in general, waqt li dawn ma jkunux qed jintużaw wara l-hinijiet tax-xogħol, tmim-il ġimgha, u btajjel. Dan l-użu jsir bi ħlas biex jiffinanzja l-immaniġġjar u s-sigurtà tal-facilitajiet in kwistjoni. L-istess principju jsir f'parkeġġi privati li jnsabu f'postijiet urbani, bħalma huma *supermarkets*, fejn l-utenti anke jistgħu jidhlu fi ftehim fit-tul dwar il-hinijiet u l-ġranet li jista' isir użu mill-parkeġġ bi ħlas.
- (ii) Min jixtri post ta' abitazzjoni għall-ewwel darba għandu jiġi ncentivat fiskalment sabiex jakkwista, jew jikri garaxx fl-istess binja jew zona. Dan effettivament jista' isir permezz ta' sussidju fuq self mill-banek, tnaqqis fit-taxxa tal-boll, eċċ.
- (iii) Il-liġi għandha tipprojbixxi l-iċċarġjar tal-batteriji tal-vetturi fit-triq, fejn tali facilità tkun installata f'garaxxijiet privati. Bl-istess mod, għandu jkun illegali li jithallew *cables* fuq bankini, *driveways*, jew fil-karreġġjata, minhabba l-perikli li dawn joħolqu.
- (iv) L-operaturi ta' stabbilimenti kummerċjali mghammra bil-facilitajiet għall-ipparkjar magħhom, għandhom jiġu ncentivati sabiex dawn jinstallaw *EV charging pillars*, li wiehed jista' jużahom waqt li jkun jinqeda fl-istess stabbiliment. B'dan il-mod ikun hemm inqas hteġa li jittiehed aktar spazju minn parkeġġi pubbliċi.
- (v) Utenti ta' garaxxijiet, li ma jkollhomx daħla komuni, għandhom jithallew jipparkjaw quddiemhom sabiex jiġi evitat li dawn jokkupaw spazzji oħra meta l-vettura tagħhom tithalla barra għal intervalli qosra.
- (vi) Operaturi ta' *workshop garages*, għandhom jiġu pprojbiti milli jhallu vetturi pparkjati fit-triq tul-il perjodu li dawn ikunu qed jissewew.
- (vii) It-toroq f'żoni urbani kollha għandhom ikunu mmarkati bil-*parking bays*, primarjament sabiex ikun hemm anqas hela ta' spazju. B'dan il-mod ikun aktar faċli li tingabar *data* dwar il-kapaċità f'dak li huwa pparkjar, li attwalment ma teżistix statistika dwaru. Jekk wiehed ikejjel l-kapaċità b'dan il-mod, id-*data* li tingabar tkun preċiża, peress li l-*parking bays* ma jsirux quddiem garaxxijiet, *driveways* eċċ.
- (viii) Is-servizz tal-karozzi tal-linja ma jibqax jgħaddi biss miċ-ċentri tal-lokalitajiet, iżda jinfirx għal żoni urbani oħra fl-istess lokalitajiet, partikularment dawk ta' ċertu daqs. B'hekk is-servizz ikun qed jingħieb qrib firxa akbar ta' residenti, partikularment dawk ta' ċerta età li jsibuha diffiċli li jużaw il-vettura tagħhom.

- (ix) L-ipparkjar ta' *caravans* u *campers* fit-tul qed inaqqas il-kapaċità tal-parkeġġi li jezistu qrib ix-xtut l-aktar imfittxija. Għaldaqstant huwa importanti li jinholqu *caravan sites* attrezzati halli jkun hemm alternattivi li jippermettu regolamentazzjoni dwar il-projbizzjoni ta' *caravans* u *campers* fil-parkeġġi.
- (x) Sa fejn jippermettu l-Pjanijiet Lokali, artijiet tal-gvern jistgħu jiġu devoluti, bil-ghan li jiġu żviluppati bħala parkeġġi amministrati mil-Kunsilli Lokali. Dan il-ghan possibilmnt jista' jintlahaq permezz ta' self mill-Malta Investment Bank, li jithallas lura permezz tal-dhul iġġenerat mill-użu, u sorsi oħra bħad-*Development Planning Fund* amministrat mill-Awtorità tal-Ippjanar.

5.3.4. Il-Kunsill innota l-punti li tressqu u approva l-azzjoni li ttieħdet sad-data stabbilita.

5.4.1. Bust ta' Jimmy Muscat (M/9)

5.4.2. Is-Segretarju Eżekuttiv C. Debono għarraf li attwalment qed tiġi pproċessata l-applikazzjoni DN 1390/21 sabiex jitwaqqaf il-bust imsemmi f' Misraħ iż-Żjara tal-Papa Ġwanni Pawlu II fuq il-lemin tal-ark li jwassal għall-Bitha tas-Santwarju. Fil-proċess li għaddej mal-Awtorità tal-Ippjanar, is-Sovrintendenza tal-Wirt Kulturali qed toġġezzjoni għal dan u talbet lill-Kunsill jikkonsidra post alternattiv.

5.4.3. Il-Viċi Sindku J. Buttigieg ippropona li dan isir fil-parti ċentrali mal-ġenb tal-misraħ li jiġi biswit Triq il-Marfa.

5.4.4. Il-Kunsill approva l-proposta skont il-minuta 5.4.3. aktar 'il fuq.

5.5.1. Sessjonijiet tal-pilates fiċ-Ċentru Anzjanità Attiva (A/1/2/Vol VII)

5.5.2. Saret referenza għal imejl datat 11 ta' Jannar 2022 fejn l-għalliema konċernata talbet sabiex tkompli s-sessjonijiet imsemmi b' mod virtwali minhabba l-imxija Covid-19.

5.5.3. Il-Kunsilliera A. Brincat Stellini għarrfet li, minn kuntatti li saru mal-awtoritajiet tas-Saħħa, irriżulta li l-għalliema tista' tkompli x-xogħol tagħha miċ-Ċentru tal-Anzjanità Attiva.

5.5.4. Fid-dawl tal-tagħrif mogħti, il-Kunsill qabel li s-sessjonijiet għandhom jibqgħu jsiru bil-preżenza fiżika tal-għalliema fiċ-ċentru.

5.6.1. Aċċess għal parti ta' ġewwa ta' Triq l-Għar u Casa / il-Barkazza (T/4/7/Vol III)

5.6.2. Saret referenza għal imejl tad-9 ta' Jannar 2021, fejn il-Kunsillier G. Micallef irrefera għat-tweġibiet li ngħataw għall-mistoqsijiet parlamentari dwar l-asfaltar tat-toroq imsemmi. Is-Sur Micallef qal li rrispettivament mit-tweġibiet li ngħataw, kif ukoll mill-pożizzjonijiet meħuda mill-proprjetarji u r-residenti, il-Kunsill għandu jirrikonoxxi li l-istat tat-triq mhux aċċettabbli. Għaldaqstant għandu jsib rimedju qabel is-sitwazzjoni tigrava, billi:

- (a) Is-sidien ta' proprjetajiet fl-inħawi jiġu mfakkra fl-obbligi legali tagħhom;
- (b) Il-Kunsill, bil-parir ta' perit tiegħu, jara kif itejjeb l-istat tat-toroq in kwistjoni bir-riżorsi diżponibbli; u
- (c) Issir talba uffiċjali lill-awtoritajiet konċernati sabiex jintervjenu u jagħtu l-għajnuna neċċessarja.

5.6.3. Il-Viċi Sindku J. Buttigieg ikkummenta li l-Infrastructure Malta hija konxja tas-sitwazzjoni u għaldaqstant huwa obbligu tagħha li tikkonsulta u tinforma uffiċjalment lill-Kunsill dwar l-intenzjonijiet tagħha.

5.6.4. Il-Kunsill qabel li għandhom jsiru l-kuntatti meħtieġa sabiex jiġi stabbilit l-intervent li jista' hemm maħsuba għat-toroq in kwistjoni da parti ta' Infrastructure Malta.

5.7.1. Faċilitajiet ta' hatt u taghbija fi Triq il-Qarnit (T/3/2/Vol XVI)

5.7.2. Saret referenza għal imejl datata 22 ta' Novembru 2021, fejn l-operatur ta' Luna Mini-Market tenniet talba sabiex isiru faċilitajiet għall-hatt u taghbija fi Triq il-Qarnit quddiem *mini-market* li hemm fl-istess triq. Il-Kunsill gie mfakkar li Transport Malta kienet irrifjutat din it-talba minhabba li mhemmx il-minimu ta' sitt negozji ohra fl-istess triq skont il-*policy* ta' *Transport Malta Permanent traffic management policies and guidelines* – 5.7.9. (e).

5.7.3. Il-Kunsill kien tal-fehma li għandu jsir appell lil Transport Malta sabiex it-talba tiġi kkunsidrata mill-ġdid, fid-dawl tal-fatt li qed isir pparkjar doppju, bir-riżultat li sakemm tinhatt il-merkanzija t-triq tkun imblukkata. Kien hemm qbil li l-faċilità għandha tingħata mit-Tnejn sal-Ġimgħa bejn it-8:00am u s-1:00pm.

5.8.1. Dispensers għall-ilma tax-xorb fuq il-promenade tal-Għadira (W/2/Vol II)

5.8.2. Saret referenza għal imejl datat 12 ta' Jannar 2022, mibgħut minn ClearFlow+ Ltd, li hija sussidjarja tal-Korporazzjoni għas-Servizzi tal-Ilma, sabiex ipoġġu makna għall-bejgħ ta' ilma fi Triq il-Marfa qrib il-*bus stop* faċċata tar-*roundabout* fil-parti tan-nofs tal-bajja.

5.8.3. Il-Kunsill ma sabx oġġezzjoni sakemm jinkisbu l-permessi kollha meħtieġa skont il-liġi.

5.8.1. Kirjiet fuq proprjetà devoluta (A/6/7/Vol II)

5.8.2. Is-Segretarju Eżekuttiv C. Debono rrefera għal korrispondenza datata 12 u 14 ta' Jannar 2022 mibgħuta mill-Awtorità tal-Artijiet dwar ir-reviżjoni ta' kuntratti li jikkonċernaw it-Torri l-Abjad u x-Xelters tat-Tieni Gwerra Dinjija. Fil-każ tal-ewwel minn €250 telgħet għal €2,620 (1 l-il darba iktar), u fil-każ tat-tieni minn €100 telgħat €5,150 (52 darba iktar). Kompla jgħid li dawn huma biss tnejn minn fost għaxar proprjetajiet, li kemm-il darba ser jiġu applikati l-istess rati, l-impatt fuq in-nefqa tal-Kunsill ikun sinifikanti.

5.8.3. Il-Kunsill innota li ġew infurmati d-Divizjoni tal-Gvern Lokali, kif ukoll l-Assoċjazzjoni tal-Kunsilli Lokali billi l-beni kollha devoluti lill-Kunsill mhemm ebda ntrojtu minnhom.

5.8.4. Skema dwar il-Finanzjament għal żvillup u titjib fil-Kundizzjonijiet tal-Playing Fields (P/4/6/Vol VI)

5.8.5. Saret referenza għall-ċirkulari SPI.SCI.1.2022 tad-17 ta' Jannar 2022, mibgħuta mid-Divizjoni tal-Gvern Lokali dwar is-sugġett t'hawn fuq. Is-Segretarju Eżekuttiv C. Debono ssuġġerixxa li għandhom jinbidlu d-dwal ta' fuq l-arbli li jinsab fil-*playingfield* ta' Ġnien iż-Żerniq fil-Manikata, peress li saritilhom ħsara bl-elementi.

5.8.6. Il-Kunsill qabel li għandu jithejja *bill of quantities*, permezz ta' inġinier sabiex tkun tista' tiġi sottomessa l-applikazzjoni sad-data tal-għeluq fid-29 ta' April 2021.

5.9.1. Programm ta' attivitajiet kulturali 2022 (A/5/5/Vol X)

5.6.2. Is-Sindku ppropona li l-attivitajiet kulturali għas-sena 2022 jkunu kif jidher hawn taħt:

23/06/2022	Festa ta' Lejlet San Ġwann tal-Ħġeġġ
8, 15, u 22/07/2022	L-Arti fil-Misraħ
29, 30, u 31/07/2022	Iljieli Mellehin
15/12/2022	Jum il-Kunsill
16, 17, u 18/12/2022	Milied Melliehi

5.6.3. Il-Kunsill innuta u approva d-dati msemmija, kif ukoll li dawn għandhom jiġu notifikati lill-għaqdiet tal-lokalità.

5.7.1. Okkupazzjoni ta' taraġ bejn Triq is-Sliem u Triq l-Hena (P/5/2/Vol II)

5.7.2. Il-Kunsilliera R. Bartolo Cutajar aċċennat li waqa' l-hajt li jzomm it-taraġ imsemmi, bir-riżultat li dan ingħalaq għall-pubbliku. Hija qalet li rċeviet korrisondenza f' dan is-sens, li ser tgħaddi lis-Segretarjat tal-Kunsill.

5.7.3. Il-Kunsill innota t-tagħrif mogħti u talab li l-korrisondenza tingieb għall-attenzjoni tal-awtoritajiet kompetenti.

5.8.1. Speed hump fi Triq ir-Ramla tat-Torri l-Abjad (T/3/2/Vol XVI)

5.8.2. Il-Kunsillier M. Abela ġibed l-attenzjoni li l-*speed hump* li kien hemm fil-bidu tat-triq ta' mar-ramla, baqgħet ma saritx wara li din ġiet asfaltata mill-ġdid.

5.8.3. Il-Kunsill qabel li dan in-nuqqas għandu jinġieb għall-attenzjoni ta' Infrastructure Malta.

5.9.1. Xogħlijiet fi Triq il-Marfa fl-inhawi tal-Ghadira (A/6/3/1/Vol 168)

5.9.2. Il-Kunsillier I. Castillo aċċenna għat-trinka li qed issir fl-Ghadira minn kuntrattur imqabba mill-Korporazzjoni għas-Servizzi tal-Ilma. Kompla jgħid li t-traffiku fiż-żewġ direzzjonijiet opposti qed juża korsiji li normalment jgħaddu minnu vetturi ġejjin mid-direzzjoni taċ-Ċirkewwa. Huwa qal li dawn iż-żewġ korsiji għandhom ikunu separati permezz ta' barrikati bhala gwida għax-xufiera, bil-għan li jiġu evitati kollizjonijiet.

5.9.3. Is-Segretarju Eżekuttiv qal li ser jiġbed l-attenzjoni ta' Transport Malta dwar il-punt li sar fil-minuta preċedenti.

5.10.1. Użu tal-multi-purpose court fil-Park tal-Familja (S/4/1/5)

5.10.2. Il-Kunsillier K. Buttigieg għarraf li l-Ministeru tal-Edukazzjoni u l-Isports qed jippromwovew l-logħba tal-basketball fost it-tfal li jattendu Club 3-16, permezz ta' sessjonijiet wara li jispicċaw mill-iskola, bejn it-3:30pm u l-4:30pm. Fil-każ tal-Mellieħa, l-intenzjoni kienet li tintuża l-bitha tal-Iskola Primarja, iżda l-art l-art li hemm ma tippermettix li jsir dan, u għalhekk qed jintalab li jsir użu mill-*multi-purpose court* li jinsab fil-Park tal-Familja. Is-Sur K. Buttigieg aċċenna li l-hinijiet indikati ma jaqblux ma' dawk tal-kustodju tal-Park.

5.10.3. Il-Kunsill ma sabx oġġezzjoni, iżda qabel li l-Ministeru għandu jagħmel tajjeb għall-hinijiet oltre dawk koperti mill-orarju tal-kustodju, bl-istess modd kif isir ma' SportMalta.

5.11.1. Sessjoni tal-litteriżmu – Aqra Miegħi (E/3/1/14)

5.11.2. Il-Kunsilliera A. Brincat Stellini referiet għal imejl datat 6 ta' Diċembru 2021, fejn l-Aġenzija Nazzjonali għall-Litteriżmu għarrfet li beħsiebha terġa' tibda s-sessjonijiet għall-familji skont il-linji gwida approvati mid-Dipartiment tas-Saħħa. L-aġenzija qed tistaqsi jekk il-Kunsill għandux spazju fejn ikunu jistgħu jsiru dawn is-sessjonijiet kull nhar ta' Ġimgħa bejn id-9:30 u l-10:30 am.

5.11.3. Il-Kunsill laqa' it-talba u qabel li dawn jistgħu jibdeu mill-4 ta' Frar 2022, bejn id-9:30am u l-10:30am.

5.12.1. Manutenzjoni fil-Playingfield ta' Triq l-Erwieħ (P/4/14)

5.12.2. Il-Kunsillier K. Buttigieg ġibed l-attenzjoni li partijiet mit-tapit tal-lastiku fil-*playingfield* imsemmija ddeterjoraw tant li jeħtieġ jinbidlu.

5.12.3. Ittieħdet nota sabiex isiru t-tiswijiet meħtieġa.

5.13.1. Żjara mill-Unit għall-Għoti tad-Demm (M/9/Vol VI)

- 5.13.2. Il-Kunsilliera A. Brincat Stellini, għarrfet li l-*mobile blood unit* kien fil-Mellieha nhar il-Ħadd 2 ta' Jannar 2022, bejn it-8:30am sas-1:00pm, filwaqt li kien hemm 23 persuna li taw id-demmm. Żjarat fix-xhur li ġejjin ser ikunu fis-6 ta' Marzu, 8 ta' Mejju, 10 ta' Lulju, u 11 ta' Settembru 2022.
- 5.13.3. Il-Kunsill innota t-tagħrif mogħti.
- 5.13.4. Il-Kunsill qabel li jekk għal xi raġuni l-unit ma jkunx jista' jiġi pparkjat f'Misraħ il-Parroċċa, dan għandu jitqiegħed fi Triq l-Għoljiet, biswit Gnejnet l-Emigranti.

5.14.1. Użu tal-Librerija Pubblika (L/4/Vol III)

- 5.14.2. Il-Kunsilliera A. Brincat Stellini għarrfet li matul l-2021 ġew mislufa 6,913 ktieb, filwaqt li ġew aċċessati 1,218 *e-books*.
- 5.14.3. Il-Kunsill innota t-tagħrif mogħti.

5.15.1. Użu tal-multi-purpose court fil-Park tal-Familja (S/4/1/5)

- 5.15.2. Il-Kunsilliera A. Brincat Stellini għarrfet li hija għet avviċinata minn omm ta' tifel li wegġa' fil-Park tal-Familja. L-istess persuna lmentat dwar il-fatt li dan kien l-uniku post miftuħ fejn it-tfal setgħu jilgħabu l-ballun. Dan issa tneħħa u ġie okkupat minn *playhouse* li ħadet spazju sostanzjali.
- 5.15.3. Is-Sur K. Buttigieg ikkummenta li fil-Park tal-Familja hemm tabelli li jindikaw illi ma jistax isir loġħob tal-ballun u lanqas ġiri bir-roti. Kompla jgħid li l-post huwa maħsub sabiex jakkomoda diversi attivitajiet fiha. Qal ukoll li soluzzjoni tista' tkun li jinfetaħ il-*multi-purpose court* waqt li ħinijiet li l-kustodju jkun preżenti.
- 5.15.4. Il-Kunsillier E. Bartolo li l-*playhouse* tista' tkun maqtugħa għaliha permezz ta' *fence*, għalkemm huwa jaqbel li jista' jiġi wtilizzat il-*multi-purpose court*, bil-mod kif indikat fil-minuta preċedenti. Ippropona wkoll li Triq Ġuże' Flores bejn Triq Pietru Pawl Caruana u Triq Toni Pace, tinbidel f'zona pedonali biex jintrebaħ aktar spazju sikur bejn il-Park u Ġnien Dun Anton Debono.
- 5.15.5. Wara aktar diskussjoni l-Kunsill approva l-użu tal-*court* waqt il-ħinijiet tal-kustodju, meta ma jkunx hemm attivitajiet oħra skadati. Approva wkoll li l-parti indikata fi Triq Ġuże' Flores għandha tingħalaq għat-traffiku.

6.1. Estimi Finanzjarji 2022 wara l-Laqgħa Annwali tal-Lokalità (F/1/33)

- 6.2. Is-Segretarju Eżekuttiv C. Debono għarraf li permezz ta' Ċirkulari 01/2022, l-Allokazzjoni Finanzjarja mill-Gvern Ċentrali għall-2022, ser tkun ftit iktar minn €20,703 aktar minn dik tal-2021 u ser tammonta għal €1,262,341. Din is-somma għet supplimentata b'agġustamenti ta' €7,000 biex jagħmlu tajjeb għal esiġenzi marbuta mal-fatt li l-Mellieha hija zona turistika. Din ma tingħatax awtomatikament u jkun jeħtieġ li tingħata ġustifikazzjoni permezz ta' infieq relatat matul l-2021. Dan kollu jfisser zieda ta' 2% fuq l-allokazzjoni tal-2021.
- 6.3. Is-Segretarju rrefera għal-Laqgħa Annwali u staqsa dwar jekk kienx hemm punti li tqajmu illi jitolbu tibdil fl-estimi kif pprezentati fis-seduta preċedenti.
- 6.4. Il-Kunsill kien tal-fehma li ma kienx hemm punti li jitolbu tibdil fl-estimi kif approvati fis-seduta preċedenti.

7.1. Konsultazzjoni pubblika dwar prodotti tal-plastik użati darba (K/6/11)

7.2. Saret referenza għall-imejl datat 15 ta' Diċembru 2021, fejn l-Awtorità tar-Riżorsi u l-Ambjent nediet proċess ta' konsultazzjoni dwar l-implimentazzjoni tad-direttiva tal-Unjoni Ewropeja li tittratta s-suġġett t'hawn fuq. Saret referenza wkoll għal dokument li ġie mgħoddi lill-membri kollha tal-Kunsill, li jitratta t-traspożizzjoni tal-bqija tal-artikoli tad-direttiva. Huwa għarraf ukoll li saret laqgħa għal dawk interessati direttament proprju waqt li kienet għaddejha din is-seduta. Laqgħa għall-pubbliku kienet skeda għas-16 ta' Jannar 2021, filwaqt li rappreżentazzjonijiet jistgħu jsiru sad-9 ta' Frar 2022.

7.3. Is-Sur C. Debono spjega li r-reġolamenti li fadal jiġu mplimentati jinvolvu:

- kontenituri magħmula minn plastik użati darba għal ikel li ma jiġix ikkunsmat fuq il-post għandhom ikunu soġġetti għal tariffa mitluba mal-provvista tal-prodotti lill-konsumaturi fejn jinbiegħu, liema tariffa għandha tkun indikata b'mod ċar fir-riċevuta fiskali relatata;

- Mill-1 ta' Jannar 2023, l-istabbilimenti li jservu l-ikel għandhom joffru:

- (i) numru adegwat ta' alternattivi li jistgħu jerġgħu jintużaw minflok dawk magħmula minn plastik li jintuża darba, sakemm dan ikun possibbli;
- (ii) il-konsumatur jiġi inċentivat sabiex jagħmel użu minn kontenituri li jerġgħu jintużaw;
- (iii) Il-konsumaturi għandhom ikunu infurmati sew b'tali ħlas, u bid-disponibbiltà ta' alternattivi li jistgħu jerġgħu jintużaw. L-inċentivi msemmija hawn fuq, kif ukoll u l-fatt li l-ebda ħlas ma jista' jiġi impost jekk isir użu minn reċipjenti li jistgħu jintużaw.

Fir-rigward ta' ikel u xorb ikkunsmat fuq il-post f'xi ristoranti, bar, kafetteriji, snack bar, lido, inklużi *canteens* fi skejjes, sptarijiet, u kampus, m'għandhomx jiġu servuti f'riċipjenti tal-plastik użat darba mill-1 ta' Jannar 2023.

Id-direttiva tistabilixxi rekwiżit ġdid fir-rigward ta' prodotti tax-xorb fi fliexken b'kapaċità sa tliet litri, fejn tgħid li:

- (a) Mill-1 ta' Jannar 2025, il-fliexken PET għandu jkun fihom mill-inqas 25 % ta' plastik riċiklat, ikkalkulat bħala medja ta' dawk il-fliexken kollha mqiegħda fis-suq nazzjonali; u
- (b) Mill-1 ta' Jannar 2030, il-kontenut tal-plastik riċiklat għandu jiżdied għal 30%, ikkalkulat bħala medja ta' dawn il-fliexken kollha mqiegħda fis-suq f'Malta.

7.4. Id-direttiva ser tipprobixxi t-tqegħid fis-suq ta' prodotti tal-plastik użat darba fir-rigward ta': (i) tal-*pizza lid supports*; (ii) Stikek tal-lollipop; (iii) Stikek tal-kebab; u (iv) *Toothpicks*.

7.5. Prodotti oħra li ser ikunu pprojbiti huma: (i) Xugamani sanitarji (pad); (ii) Filtri wżati għat-tijeb ta' prodotti tat-tabakk; u (iii) Tazzi għax-xorb.

7.6. Il-Kunsill innota l-ispjegazzjoni mogħtija aktar 'il fuq u kien tal-fehma li għandu jsegwi wkoll il-konsultazzjoni pubblika li ser issir speċifikament għall-partijiet interessat, kif ukoll dik għall-pubbliku in ġenerali. Kemm-il darba jkun hemm punti li jridu jitressqu, dawn għandhom jiġu mgħoddija lis-Segretarju Eżekuttiv.

8.1. Proġett “*Slow Streets*” (T/3/6)

8.2. Is-Sindku D. Vella rrefera għall-preżentazzjoni li saret mill-Perit Antoine Zammit dwar il-proġett imsemmi, li huwa mmirat biex jitnaqqas l-impatt ikkawżat mit-traffiku, kif ukoll sabiex jagħti aktar spażju pedonali.

- 8.3. Il-Kunsillier E. Bartolo aċċenna għad-diskussjoni li kien hemm f' seduti preċedenti dwar sewqan perikoluż fi Triq il-Qortin u għalhekk appella sabiex din it-triq tiġi inkluża fl-iskema. Huwa rrefera wkoll għal ittra datata 4 ta' Jannar 2022 li rċieva f' dan ir-rigward minn resident.
- 8.4. Il-Kunsill qabel li għandha ssir rappreżentazzjoni ma' l-Assoċjazzjoni tal-Gvern Lokali u Transport Malta sabiex jinbdeu kuntatti dwar l-interventi segwenti:
- (a) Holqien ta' zona pedonali fi Triq Ġuże' Flores, bejn Triq Toni Pace u Triq Pietru Pawl Caruana;
 - (b) Modifiki fi Triq l-Għerien u fi Triq in-Ninfa Calypso sabiex jitgawda l-ambjent uniku f' dawn il-postijiet, mingħajr ma tiġi affettwata l-art ta' biswithom; u
 - (c) Miżuri biex titnaqqas il-veloċità tat-traffiku fi Triq il-Qortin.

9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 9.2. Ġiet imressqa *Purchase Request Form* datata 14 ta' Jannar 2022.
- 9.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.
- 9.4. Is-Segretarju Eżekuttiv irrefera għall-items 1 and 2 u qal li bejniethom jinvolvu nefqa ta' €6,525.81 fuq it-tiswija tal-*bollards* li jinsabu f' Misraħ iż-Żjara tal-Papa Ġwanni Pawlu II. Ġie spjegat li oriġinarjament dawn kienu ġew ipprovduti u nstallati fil-post minn Alberta Fire and Security Equipment Ltd. Għaldaqstant mhemmx alternattiva oħra hlief li l-partijiet li jridu jinbidlu jiġu pprovduti mill-istess ditta, flimkien max-xogħol meħtieġ.
- 9.5. Tressqet skeda ta' infieq li sar permezz tal-*petty cash* bejn il-15 u l-31 ta' Diċembru 2021.
- 9.6. Tressqet ukoll skeda ta' pagamenti li tkopri bejn it-18 ta' Diċembru u l-14 ta' Jannar 2022.
- 9.7. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Is-seduta spiċċat fit-8:15 pm, u ġiet aġġornata għal nhar it-Tlieta 22 ta' Frar 2022 fis-6:00 pm.

Dario Vella
Sindku

Carmel Debono
Segretarju Eżekuttiv